

اجماع بحثیت محدث فقہ اسلامی

شفقت حسین خادم ایم۔ اے۔ شعبہ علوم اسلامی یونیورسٹی آف کراچی

(۳)

آثار صحابہ سے ولائل | اجماع کی جگہ پر صحابہ کرام کے ذاتی اقوال بھی اپنی ایک قیمتی تھیں۔ یہاں ہم صحابہ کے اقوال کے ذکر پر اکتفا کریں گے۔

۱۔ حضرت ابن مسعود کا ارشاد ہے "جس چیز کو تمام مسلمان اچھا سمجھیں وہ اللہ کے نزدیک اچھی اور جس کو تمام مسلمان بُرا سمجھیں وہ اللہ کے نزدیک بُری ہے" (مرطہ امام محمد، کتاب المصوّرة ص ۳۰)۔

۲۔ حضرت ابوالمسعود الفزاری کا قول ہے کہ "اللہ سے ڈر و اور الجماعت کے سامنے رہو کبونکہ اللہ محمد صلی اللہ علیہ وسلم کی امت کو کبھی کسی مگراہی پر متفق نہیں کر سے گا" (ذکر الفقر والمتفرقہ جزء خامس صفحہ ۱۶۰)

۳۔ امیر المؤمنین سیدنا فاروق اعظم نے اپنے مشہور قاضی شریح کو عدالتی فیصلوں کے لیے جو بنیادی اصول لکھ کر بھیجے ان میں تیسرا اصول یہ مقاکہ جس مندرجہ حکم قرآن و سنت میں (صریح طور پر) منظر، اس میں امت کے اجماعی فیصلے پر عمل کریں۔ حضرت عمر بن کاہر کا پیسہ کا فرمان امام شعبی نے ان المذاہ میں نقل کیا ہے "تم فیصلے قرآن حکیم کے مطابق کرو اور اگر تمہارے پاس کوئی ایسا مقدمہ آئے جس کا صریح حکم قرآن میں نہ ہو تو رسول اللہ صلی اللہ علیہ وسلم کی سنت کے مطابق فیصلہ کرو اور اگر کوئی ایسا حکم سنت نہیں میں نہ ہو تو تم اس کے لیے

وہ فیصلہ کرو جس پر سب لوگ متفق ہو چکے ہیں۔ اور اگر کوئی ایسا مقدمہ آ جائے جس کے متعلق کسی کا فیصلہ موجود نہ ہو تو اب دو صورتوں میں سے جس کو چاہو ہوا اختیار کر لو، چاہو تو اپنی رائے سے فیصلہ کر دو اور چاہو تو تصحیح ہے ہٹ جاؤ اور میں تھہار سے یہے ایسے موقع پر تصحیح ہے جانا بہتر سمجھتا ہوں۔“

اجماع اور ائمہ امت امام ابو حنیفہ — طلباء کے ذہن میں یہ سوال جنم لینا ہے کہ کیا امام اعظمہ کے نزدیک ”اجماع“ ایک دلیل شرعی مختصر ہے اعلیٰ عدالتی احناف نے اس کا جواب اثبات میں دیا ہے اور اس پر بہت سی تعریفات قائم کی ہیں۔ علمائے احناف نے بیان کیا ہے کہ امام ابو حنیفہؓ اور ان کے اصحاب ہر قسم کے اجماع کو محبت مانتے تھے۔ وہ جس طرح اجماع قول کو محبت مانتے تھے اسی طرح اجماع سکونت کی محبت کے بھی قائل تھے۔ بلکہ فقهاء میں احناف نے تو اسے بھی اجماع کے خلاف تصور کیا ہے کہ کسی ایک مسئلے میں عدل کے دو اقوال ہوں اور کسی دوسرے میں بھی کسی اہل علم نے ان سے اختلاف نہ کیا ہو، اس کے بعد ایک فحضن آئے اور ایک قیسہ اسلامک اختیار کرے جو پہلے دو مسالک سے کسی طور بھی بگانگت نہ رکھتا ہو۔

امام شافعیؓ — حقائق شرعیہ کی روشنی میں شافعیؓ اس نتیجے پر پہنچے تھے کہ اجماع محبت ہے۔ جب انہوں نے دیکھا کہ اس کے اعتراف کے بغیر چارہ نہیں تو انہوں نے اس کے بیہمی مقامیں موازن و صنع کیے تاکہ بغیر برہان کے اگر کوئی اجماع کا دعویٰ کرے تو اس کا بطلان کیا جاسکے، کیونکہ شافعیؓ نے یہ بھی محسوس کیا تھا کہ مجادلات میں دعویٰ اسے اجماع کے زیر سایہ اس کی کوئی علمی اساس قائم نہیں ہوتی ہے اور اگر محادلین اور مخالفین کو یہی چھوڑ دیا گیا تو اس سے علمی اثار کی پیدا ہو جائے گی اور استدلال فقیہ ساقط ہو جائے گا۔ لہذا اجماع کا مرتبہ کتاب و سنت کے بعد قرار دیا۔ کیونکہ کتاب و سنت سے انکار کسی مسلمان کے یہے ممکن نہیں۔ لیکن اجماع کی علمی بیشیت کے بارے میں یعنی اس کے تحقیق و وجود کے بارے میں امام شافعیؓ کی رائے کچھ اور تھی۔ ایک علمی مناقشہ کے موقع پر انہوں نے فرمایا۔ ”اجماع کا دعویٰ خلاف اجماع ہے۔ ایک اور مناظرے میں اپنے حریف سے انہوں نے کہا۔“ جب تم یہ کہتے ہو کہ یہ اجماع ہے تو ایک دوسرا اہل علم کہتا ہے یہ اجماع کیسے ہو سکتا ہے؟ بلکہ تھہار سے دعوے کی تردید سے تو یہ اجماع

تو برجہت سے اجماع اختلافی ہے ॥ (کتاب الامم جلد ۶ ص ۱۵۸) شافعی بعض امور میں اجماع کے قائل تھے، برجہت سے وجود اجماع کے منکر نہ تھے۔ انہوں نے لکھا ہے کہ "ایک مناظرے کے دوران میں حلیف نے پوچھا کیا اجماع آج تک ہوا بھی ہے؟ میں نے کہا الحمد للہ برجہت سے مواقع پر مشتملاً فرائض میں اتنا کامل اجماع ہے کہ کوئی بھی اس سے فاعلی کا اظہار نہیں کر سکتا۔ (کتاب الامم جلد ۶ ص ۱۵۸)

امام مالک بن انس — شاید امام مالک بن انس نے اجماع کا سب سے زیادہ ذکر کیا ہے اور اس سے استدلال کیا ہے۔ مزٹا میں انہوں نے لکھا ہے کہ "جس بات پر اجماع ہو وہ یہ ہے کہ اس پر اہل فقہ، اہل علم مجتمع ہونے ہوں اور اختلاف نہ کیا ہو"۔ (شرح تفیع صفحہ ۱۳۰)

امام احمد بن حنبل — حافظ ابن قیم نے فقہ حنبلي کے اصولوں میں سے اجماع کو شمار نہیں کیا۔ بلکہ وہ امام احمد سے بیان تک روایت کرتے ہیں کہ "بوکسی مسئلہ میں اجماع کا دعویٰ کرے دہ بھجوڑا ہے"۔ امام احمد کے استاد امام شافعی استقرائی طریقہ پر اتنا یہ اجماع کے قائل ہیں اور ثابت کرتے ہیں کہ فرائض کے سو اکسی اور معاملہ میں دعویٰ اجماع پر کوئی عالم اصرار نہیں کر سکتا۔ حافظ ابن قیم رحمہ کہتے ہیں کہ اجماع کے بارے میں امام احمد کا بھی وہی مسلک مختاب جو آن کے شیخ امام شافعی کا تھا۔ لیکن کتاب "المدخل" جو فقہ حنبلي کی کتاب ہے۔ اس میں یہ لکھا ہے کہ "کسی شخص کو یہ گمان نہیں کرنا چاہیے کہ امام احمد عقلی طور پر اجماع کے منکر تھے۔ وہ ایسے اجماع کے علم سے انکار کرنے تھے جو ایسے خاص واقعہ پر ہوا ہو جس سے جملہ اقتدار اسلامیہ واقف ہو گئے ہوں اور ہر مجتہد کو اس کا پتہ چل گیا ہو اور پھر سب نے قول واحد پراتفاق کر لیا ہو۔ یہ مراحل طے ہونے کے بعد مدعا اجماع کو اس کا علم بھی ہو گیا ہو۔ ہر انصاف پسند سمجھ سکتا ہے کہ ایسا ہےنا عادتاً مشکل"۔ ایں ایسے اجماع کا صرف عہد صحابہ میں المقاد ممکن ہے۔ کیونکہ ان دنوں مینہد کم ہونے کے علاوہ آن کے فتاویٰ کو محدثین کرام نے خوب نقل و روایت کیا ہے۔ بنابریں کسی صاحب عقل کے لیے مناسب نہیں ہے کہ حضرت امام پر اجماع کے مطلقاً انکار کی تہمت رکھ کر افتاء کا اتنا کا کرے (المدخل الی مذہب الامام احمد بن حنبل صفحہ ۱۲۹)۔

امام ابن تیمیہ — امام ابن تیمیہ کے نزدیک حجت ہونے میں نصوص کے بعد اجماع کا درجہ

ہے۔ چنانچہ فرماتے ہیں۔ ”فقہا، صوفیہ اور عامت مسلمین کے نزدیک متفق طور پر اجماع حجت ہے۔ اہل حدیث اور اہل کلام کا بھی یہی مسکن ہے۔ البته اہل بدعت مثلًا محتزلہ اور شیعہ وغیرہ اس کے مخالف ہیں۔“ (الرسائل والسائل جلد پنجم صفحہ ۲۱)۔

چونکہ امام صاحب نصوص کے بعد اجماع کو حجت مانتے ہیں لہذا وہ قرار دیتے ہیں کہ اجماع وہ معتبر ہے کہ احکام شرعیہ میں سے کسی حکم پر عالمہ مسلمین متفق ہو جائیں اور جب کسی مسئلہ پر اجماع امت ثابت ہو جائے تو کسی شخص کو بھی اس اجماع سے باہر نکلنے کی اجازت نہیں ہے کیونکہ امت مسلم صداقت اور گمراہی پر مجتمع نہیں ہو سکتی۔ (فتاویٰ ابن تیمیہ جلد اول صفحہ ۳۰۶)

سنداً اجماع | اجماع کے سلسلے میں ایک قابل ذکر بات یہ ہے کہ اجماع کے حجت ہونے کا یہ ہرگز مطلب نہیں کہ اجماع کرنے والوں کو احکام شرعیہ میں خدا شرعاً سنتہ خدائی کے اختیار اعلان گئے ہیں کہ وہ قرآن و سنت سے آزاد ہو کر جسیں چیز کو چاہیں حرام اور جس پیغماں کو چاہیں حلال قرار دے دیں۔ یہ حقیقت ہے کہ فقر کا کوئی بھی مسئلہ قرآن یا سنت کے بغیر ثابت نہیں ہو سکتا۔ اجماع کا بھی ہر فیصلہ قرآن و سنت کا محتاج ہے۔ چنانچہ فقر کے جس سلسلے پر بھی اجماع منعقد ہوتا ہے۔ وہ یا تو قرآن حکیم کی کسی آیت سے مانعوذ ہوتا ہے یا رسول اللہ صلی اللہ علیہ وسلم کی سنت سے، یا ایسے قیاس سے جس کی اصل قرآن و سنت میں موجود ہو۔ غرض ہر اجتماعی فیصلہ کسی نہ کسی دلیل شرعی پر مبنی نہ ہوتا ہے۔ جسے سنداً اجماع کہتے ہیں۔

جو لوگ اجماع کے قائل ہیں ان میں سے ایک قلیل جماعت کے سواب کا اس پراتفاق ہے کہ کسی شرعی حکم پر اجماع کے لیے ضروری ہے کہ اس کی کوئی سند ہو۔ کیونکہ دین میں سند کے بغیر کوئی حکم لگانا غلط ہے اور امت خطا پر مجتمع نہیں ہو سکتی۔ (آمدی جلد اول صفحہ ۱۳۵) البته ایک قلیل جماعت اس کی قائل ہے کہ اجماع کے لیے کسی سند کی ضرورت نہیں بلکہ اشتراک اور باب اجماع کو اس کی توفیق عطا فرم سکتا ہے کہ وہ کسی شرعی سند کے بغیر حق و صواب پر متفق ہو جائیں۔ (کشف بزودی جلد ۲ صفحہ ۲۶۳)۔ جو لوگ اجماع کے سند ضروری قرار دیتے ہیں، ان میں سے کسی کا اس میں اختلاف نہیں کہ اگر یہ سند قطعی ہے۔ مثلًا نص کتاب یا خبر متواثر تو وہ اجماع کی سند یقینی ہے۔ (کشف بزودی جلد ۳ صفحہ ۲۶۳) البته داد دلاظاً ہے۔

معترض و شیوه یہ کہتے ہیں کہ سند کے لیے یہ ضروری ہے کہ وہ قطعی ہو کیونکہ جب اجماع صحبت قطعی ہے تو اس کی سند مجھی قطعی ہونی جا ہے۔ (تلویح جلد ۲ صفحہ ۱۵)۔ لیکن جمہور اس پر متفق ہیں کہ اجماع کی سند طبقی مجھی ہو سکتی ہے۔ (کشف بزدی جلد ۳ صفحہ ۲۶۳) اور جو لوگ اس کے قائل ہیں کہ اجماع کی سند طبقی مجھی ہو سکتی ہے آن کا اس پر اتفاق ہے کہ اخبار آحاد اجماع کی سند بن سکتی ہے۔ (آمدی جلد ۱ ص ۱۳۵)۔ لیکن اس میں آن کا اختلاف ہے کہ اجتہاد اور قیاس صحیح اجماع کی سند بن سکتے ہیں یا نہیں۔ اس میں چاراً قول ہیں۔
 ۱۔ المعتمد جلد ۲ صفحہ ۵۲۳) ۱۔ قیاس اجماع کی سند نہیں بن سکتا۔ ۲۔ قیاس خواہ جملی ہو یا خپلی سند بن سکتا ہے۔ ۳۔ قیاس جملی سند بن سکتا ہے خپلی نہیں بن سکتا۔ ۴۔ صرف قیاس ہی سند بن سکتا ہے، اس کے سوا اور کوئی پیغیر سند نہیں بن سکتی۔ بہر کمیف مختار مذہب یہ ہے کہ اجتہاد و قیاس اجماع کی سند بن سکتے ہیں، اس کا و قدر ہوا ہے اور یہ صحبت صحیح ہے۔ (آمدی جلد ۱ صفحہ ۱۳۵، اصول بزدی جلد ۳ صفحہ ۲۶۳، المعتمد جلد ۲ ص ۹۹۵، مستنصر جلد ۱ ص ۱۹۶)۔

اجماع سندی کی اقسام ۱۔ اجماع سندی چار اقسام پر مشتمل ہے جو یہ ہیں۔
 ا۔ کسی پیش آمدہ مسئلے کے حکم پر صحابہ کا اجماع بطور نفس یعنی زبانی لحاظ سے آن سب کا اتفاق۔

۲۔ تمام صحابہ کا اس طور پر اتفاق کہ آن میں سے بعض نے اتفاق کیا ہو، مگر باقی حضرات نے سکوت سے اظہار رضا کیا ہو۔

۳۔ کسی الیسی بات پر جس میں صحابہ کا قول موجود نہ ہو، تا بعین یا تباہ تا بعین وغیرہم کا اجماع۔
 ۴۔ صحابہ یا تا بعین میں سے کسی کے قول پر بعد والوں کا اجماع۔

ان اقسام میں سے پہلی قسم قطعی اور یقینی علم حاصل ہو جانے میں اسی طرح ہے جس طرح کتاب اشک کی کوئی آیت ہوئی ہے۔ دوسری قسم منوار از سنت و حدیث کی مانند ہے، تیسرا قسم کا اجماع مشہور احادیث کی مانند ہے کہ اس سے علم یقین تو حاصل ہو جاتا ہے مگر ایک قسم کے شبہ کے ساتھ اور چوہ خپلی قسم کا اجماع اخبار آحاد کی مانند ہے۔ اب ہم اجماع صحابہ اور اکثریت کے

اجماع پر روشنی ڈالیں گے۔

اجماع صحابہ اجماع صحابہ کے متعلق سب کااتفاق ہے کہ وہ محبت ہے۔ (ارشاد الغول ص ۱۷) لیکن داؤد ظاہری اور ان کے تبعین اور ایک روایت کے مطابق امام احمد بن حنبل[ؓ] کے سوا امت کا اتفاق ہے کہ صرف صحابہ کا اجماع ہی محبت نہیں بلکہ ہر زمانے کے لوگوں کا اجماع محبت ہے۔ (آمدی جلد اول صفحہ ۱۱، المعتد جلد دوم صفحہ ۳۸۳)

جمہور کے نزدیک اجماع صحابہ کو سب سے زیادہ اہمیت حاصل ہے۔ امام بن زوری فرماتے ہیں کہ صحابہ کا نصیحاً اجماع کتاب اللہ کی آیت یا خبر متواتر کی طرح قلمی ہے اور راحنف نے عموماً اسی مسلک کو اختیار کیا ہے۔ (ارشاد الغول صفحہ ۹) اگر صرف شیخین دیتہ ابو بکر و عمر رضی اللہ عنہما یا چاروں خلفائے راشدین کسی قول پر متفق ہو جائیں اور بعض صحابہ ان سے اختلاف رکھتے ہوں تو جہہور کے نزدیک یہ اجماع نہ ہو گا لیکن قاضی ابو حازم[ؓ] اور ایک روایت کے مطابق امام احمد بن حنبل[ؓ] کے نزدیک یہ اجماع ہو گا۔ (آمدی جلد اول صفحہ ۱۶، فراشہ جلد اول صفحہ ۲۳۱) اسی طرح کہ اور مدینہ کے ارباب حل و عقد اگر کسی مسئلے پر اتفاق کر لیں تو بعض لوگوں کے نزدیک دوسروں کی مخالفت ناقابل اعتیار ہو گی، لیکن جہہور کے نزدیک ان کا اجماع کے مخالفین پر محبت نہیں۔ (آمدی جلد اول صفحہ ۱۲۵) اگر اہل مدینہ کے کسی قول پر اجماع کیا اور بوقت اجماع دوسروں نے اس کی مخالفت کی تو جہہور کے نزدیک اہل مدینہ کا اجماع دوسروں پر محبت نہیں۔ لیکن امام مالک[ؓ] کے نزدیک یہ دوسروں پر محبت ہے۔ (آمدی جلد اول صفحہ ۱۱)

اکثریت کا اجماع اگر اکثریت کسی مسئلے پر متفق ہو اور اقلیت مخالفت کرے تو اس کے باہم سے میں حسب ذیل چھ اقوال ملتے ہیں:-

۱۔ جہہور کے نزدیک اجماع منعقد نہ ہو گا۔

۲۔ ابن سجرہ طبری[ؓ]، ابو بکر رازی[ؓ]، ابو الحسن خیاط معترضی، اور ایک روایت کے مطابق امام احمد بن حنبل[ؓ] کے نزدیک منعقد ہو جاتے گا۔

۳۔ اگر اقلیت کی نعداد تواتر تک پہنچتی ہو تو ان کی مخالفت کی صورت میں اجماع منعقد نہ ہو گا اور نہ منعقد ہو جائے گا۔

۳۔ اگر ایک جماعت نے مخالف کے مذہب میں اجتہاد جائز رکھا ہو تو اس کی مخالفت کا اعتبار ہوگا۔ اور اجماع منعقد نہ ہوگا ورنہ منعقد ہو جائے گا۔
۴۔ اکثر کا قول صحیح ہوگا، اجماع نہ ہوگا۔

۵۔ اکثر کی متابعت بہتر ہے، اگرچہ اس کے خلاف بھی جائز ہے۔ (آمدی جلد اول صفحہ ۱۲۰)
اجماع صحابہ کی مثالیں | اصحابہ نے خلیفہ رسول اللہ سیدنا ابو بکر صدیق اکبر کی جیوت کی اور
اس طرح آپ خلیفہ بنائے گئے۔ ۶۔ سیدنا فاروق اعظم نے نمازِ زیارتِ عیسیٰ کے لیے جماعت
مقرر فرمائی۔ ۷۔ شرایق کی نمازاً ۸۰ کو ٹسے مقرر کی۔ ۸۔ نمازِ جنازہ میں جا رنگبیرات مقرر کی
گئیں۔ ۹۔ حضرت ابو بکر نے مصحف میں قرآن جمع کرایا۔ ۱۰۔ حضرت عثمان نے نمازِ جمع میں
پہلی اذان کا اضافہ کیا۔

انعقادِ جماعت کا کو رم احناف اور ماکیہ کے ان اجماع کے جائز قرار پانے کے لیے یہ شرط
لازم ہی نہیں ہے کہ اس میں فقہا کی کثیر تعداد مشریک ہوئی ہو۔ تاہم بعض کے نزدیک تین اور
بعض کے نزدیک اُن کی تعداد دو سے کم نہ ہونی چاہیے۔ (کشف الاسرار ج ۳ ص ۲۲۹) - فقیہ
ابن حجر العسکری کی تدریسے یہ ہے کہ اگر کسی زندگی میں صرف ایک ہی فقید ہو تو اس کی راستے کو اجماع کی
حیثیت حاصل ہو جائے گی۔ ذ جمع الجواہی جلد ۳ صفحہ ۳۰۵، المتقریہ جلد ۳ صفحہ ۵۹۳ (۵)

اجماع کے انعقاد کے لیے صاحبِ صداقت افراد کا کثیر تعداد میں ہونا ضروری نہیں، بلکہ
دستیاب نہ ہونے کی صورت میں کم از کم تین سے بھی کام چل سکتا ہے۔ لیکن جتنے ہوں وہ پوری
امانت کے منتخب شدہ اور خاص اہمیت کے حامل ہوں۔ اسی طرح فیصلے میں ہر حیثیت سے
سب کا متفق ہونا لازم نہیں بلکہ اکثریت کا اتفاق کافی ہے۔ صحابہ کام کی نذرگی اور ان کے
طرزِ عمل میں اس کا ثبوت متابعے۔ نیز امام غزالی فرماتے ہیں کہ "اجماع منعقد ہو جانا ہے،
اقلیت کے اختلاف کے باوجود" (حصول المأمول من علم الأصول صفحہ ۴۴) یہ درست
ہے کہ ہر اکثریت کا فیصلہ اسلامی نقطہ نظر سے قابل اعتماد نہیں ہوتا۔ کیونکہ اسلام میں صرف
دائی شماری کا اعتبار نہیں ہے بلکہ راستے دینے والوں کی فکری و عملی حیثیت بھی دیکھی جاتی ہے۔
لیکن اجماع کے لیے جو عضرات منتخب ہوں گے وہ بہت بچے تھے اور معیاری ہوں گے، اس بنا

پر مناسد اور اغراض پرستی کا تذیل یادہ اندیشہ نہ ہوگا۔ وہ اختلاف بھی کریں گے تو ان کی رائے میں ایک ورزن ہوگا اور معقول دلیل کی بنا پر دوسرے لوگ بھی اس ہنچ پر سوچنے کے لیے مجبور ہوئے گے۔ یعنی کی رائے نہ مانے جانے کی صورت میں فتنہ کے امکانات کم ہوں گے کیونکہ عامۃ الناس سے اس کا کوئی تعلق نہ ہوگا۔

اجماعی فیصلوں کا شرعی حکم | اسلام کے قانونی نظام میں اجماع کی بڑی اہمیت ہے۔ جو قاعده اجماع سے قائم ہو دہ نہایت مستند اور قابل تعمیل مانا جاتا ہے۔ اس کی مخالفت جائز نہیں ہوتی۔ جیسا کہ اصول میں ہے "سب مجتہدین نے کسی زمانے میں کسی حکم کا استباط اور اس پر اتفاق کیا تو اس زمانے والوں پر اس کا قبول کرنا واجب ہے، اس کی مخالفت جائز نہیں۔ کیونکہ یہ اتفاق اس حکم پر بطور دلیل کے ہے۔ (توضیح بر حاشیہ تلویح صفحہ ۵۰)۔ اعفاف کے نزدیک مذہبی ایسا فیصلہ جب بخلاف نزد کبب اجماع اور اس کے ثبوت کے تمام شرعی ضابطوں کو پورا کرتا ہے اس وقت اس پر قطعی ہونے کا طلاق ہو سکتا ہے، اس معنی میں کہ اس سے یقین کا خامدہ حاصل ہوتا ہے اور اس کا منکر کفر کی حد تک پہنچ جاتا ہے۔ شوافع اور مالکیہ کے مسلم اصولوں کے مطابق اجماع کا منکر کفر کی حد تک نہیں پہنچتا، جب تک وہ فیصلہ ایسے معاملات سے متعلق نہ ہو جو نص صریح سے ثابت اور عام طور سے مسئلہ ہیں، مثلًا پہنچ و نتہ نماز وغیرہ۔ عقیدہ کے مان اجماع کا فیصلہ مذہبی اسی صورت میں سند ہوگا جب کہ اس میں مفصل ذیل شرائط پائی جائیں۔

۱۔ اس کے متعلق اصحاب رسول اللہ میں سے کسی شخص نے انہیں اختلاف نہ کیا ہو یا کسی مجتہد نے العقاد اجماع سے پہلے اس کے خلاف کوئی رائے قائم نہ کی ہو۔ ۲۔ جو مجتہدین اس میں شرکیہ ہوں ان میں سے کسی نے بعد میں اپنی رائے نہ بد لی ہو۔ ۳۔ فیصلہ ذکورہ عامۃ خلافت میں مان دیا کم از کم معروف مشہور ہو۔ ۴۔ کسی صریح نص قرآنی یا کسی متواتر یا مشہور حدیث پر مبنی ہو۔ ۵۔ وہ اجماع با ضابطہ طریقے پر منعقد ہوا ہو۔

یہیں چونہ اجماعی فیصلوں میں زمانے کی اقتضا اور فقہا کی فکری و ذہنی حالت کا بڑا دخل ہوتا ہے اس بنا پر اس کا انتیاع خاص اسی زمانے والوں پر واجب ہو گا۔ بعد کے لوگ حالات کی

تبديل کی بنابر دوسرے اجماعی فیصلے پر عمل کرنے کے مجاز ہوں گے۔ اسی طرح ایک بھی زمانے میں اگر حالات بدل جائیں تو اجماعی فیصلہ بھی بدل جائے گا۔

اجماع معتبر | اس پر توسیب کا اتفاق ہے کہ اجماع صرف عاقل، بالغ مسلمانوں کا معتبر ہے، کسی مجنون، بچے یا کافر کی موافقت و مخالفت کا اعتبار نہیں۔ نیز اس پر بھی اتفاق ہے کہ اجماع منعقد ہونے کے لیے ضروری نہیں کہ عہد صحابہ سے لے کر قیامت تک کے تمام مسلمان کسی مسئلے پر متفق ہوں۔ اس لیے کہ اگر اسے اجماع کے لیے شرط قرار دیا جائے تو قیامت سے پہلے کسی بھی مسئلے پر اجماع منعقد نہ ہو سکے گا، لہذا اس میں کوئی اختلاف نہیں کہ اجماع کے لیے کسی ایک زمانے کے مسلمانوں کا متفق ہو جانا کافی ہے۔ رہا یہ سوال کہ ایک زمانے کے تمام مسلمانوں کا اتفاق ضروری ہے یا مخصوص قسم کے افراد کا متفق ہو جانا کافی ہے؟ اس مسئلے میں علماء کے مختلف اقوال ہیں۔ ہم میاں چند اقوال کا ذکر کرتے ہیں۔

۱۔ امام مالک کے نزدیک صرف اہل مدینہ کا اجماع معتبر ہے۔ کسی اور کی موافقت یا مخالفت کا اعتبار نہیں۔ یہی قول مشہور ہے۔ مگر بہت سے علماء نے امام مالک کی طرف اس مذہب کی نسبت کا انکار کیا ہے۔ تفصیل کے لیے دیکھیں۔ (التقریر والتبیہ جلد ۳ صفحہ ۱۰۰)

۲۔ فرقہ نیدیہ اور امامیہ صرف آنحضرت صلی اللہ علیہ وسلم کی اولاد کو اجماع کا اہل کہتا ہے، دوسرے لوگوں کا اجماع ان کے نزدیک معتبر نہیں۔ (التقریر والتبیہ جلد ۳ صفحہ ۱۰۰)

۳۔ بعض حضرات مثلاً ابو داؤد و اصفہانی ر تہییل الوصول صفحہ ۱۶۰) کہتے ہیں کہ ایک زمانے کے تمام مسلمانوں کا اتفاق اجماع کے لیے شرط ہے۔ علمام ہوں یا خواص، عالم ہوں یا جاہل، جب تک سب متفق نہ ہوں اجماع منعقد نہ ہو گا۔ علماء آمدی اور قاضی ابو بکر باقلانی کا روحان مجسی اسی طرف ہے۔ مگر دونوں کی راستے میں یہ فرق ہے کہ قاضی ابو بکر فرماتے ہیں کہ جو اجماع میں کسی عالم مسلمان کا اختلاف ہو وہ اجماع شرعاً محبت نہ ہے۔ مگر اس کو اجماع امت نہیں کہا جائے گا۔

۴۔ بعض حضرات کے نزدیک صرف صحابہ کرام کا اجماع محبت ہے۔ ان حضرات کے نزدیک اجماع کا دروازہ عہد صحابہ کے بعد ہمیشہ کے لیے بند ہو چکا ہے۔ اس مسئلے میں

ام احمد کے دو اقوال ہیں۔ ایک یہ کہ اجماع صحابہ کے ساتھ خاص ہے اور دوسرا قول اس کے برعکس اور یہی ممکن ہے (التقریر جلد ۲ ص ۱۹۶)۔

۵۔ پانچواں قول جمیلہ کا ہے جو نہایت معتدل ہے۔ وہ یہ کہ اجماع صحابہ کے ساتھ خاص نہیں۔ کسی جسمی ذمہ کے شیعہ سنت فقہاء (مجتہدین) کا اس حکم شرعاً پر متفق ہو جائے۔ اجماع کے پیسے کافی ہے۔ عوام اور اہل بیعت یا فاسق کی مخالفت و مخالفات کا اعتبار نہیں۔ نیز نہیں کہ نزدیک صرف ان مجتہدین کا اجماع معتبر ہے جو ہوا وہ س اور فسق کے درپیش ہوں۔ (صلی بن وادی جلد ۲ ص ۲۳۰، اصول مترخی جلد اول ص ۳۱۱) نیز جو عدالت سے مستفید اور بدعات سے محبت ہوں۔ (کشف بن وادی جلد ۲ ص ۲۴۸)۔ اہل سنت کے نزدیک قدریہ الخواجہ اور روافیع کے انعقاد اجماع کا اعتبار نہیں، کیونکہ اہل سنت کے نزدیک یہ تمام فرقے اہل بیعت ہیں۔ (التقریر والتبیح جلد ۳ ص ۹۷، کشف بن وادی جلد ۲ ص ۲۴۸) نیز اگر کوئی مجتہد فاسق ہو تو بعض شوافعی مثلاً اباعلسن شیرازی انعقاد اجماع میں اس کا اعتبار کرتے ہیں۔ (کشف بن وادی جلد ۳ ص ۳۱۶)۔ بعض لوگ کہتے ہیں کہ مجتہد فاسق کے پاس اگر کوئی صالح دلیل ہے تو اجماع میں اس کا اعتبار ہے (کشف بن وادی جلد ۲ ص ۲۴۸)۔

(جاری ہے)